



**QORTI CIVILI
PRIM' AWLA**

**ONOR. IMHALLEF
JOSEPH ZAMMIT MC KEON**

Seduta tat-12 ta' Dicembru, 2011

Citazzjoni Numru. 325/2004

**Emanuel Farrugia, Grace Axiaq, Michelina Farrugia,
Mario Farrugia, Alfred Farrugia, Mary Grace Dalli,
Christopher Casaletto, Carmen Grech, Rita Busuttil,
Antonio Farrugia, Joseph Farrugia, John Farrugia u
Paul Farrugia u in forza ta` digriet datat 5 ta`
Settembru 2008 wara l-mewt tal-attrici Michelina
Farrugia giet awtorizzata l-legittimazzjoni tal-atti favur
l-atturi l-ohra kollha fil-kawza**

kontra

**Mary Doris Veneziani, Alfred Farrugia, Mary Grace
Grima u Josephine Camilleri**

Il-Qorti :

I. Il-Preliminari

Rat ic-citazzjoni prezentata fil-5 ta' Meju 2004 li taqra hekk –

Peress illi l-atturi huma propjetarji ta' ghalqa msejha ta' San Anard limiti taz-Zabbar go Wied il-Ghajn tal-kejl ta' ghaxart elef, mija u sitta u disghin metru kwadru (10,196 m.k.) tmiss mill-Grigal ma' triq pubblika ma' xatt il-bahar, mill-majjistral ma' beni tal-Gvern u xlokk ma' beni ta' Michael Saliba.

Peress illi b'avviz numru 652/02 MM fl-ismijiet "Mary Doris Veneziani et vs Emanuel Farrugia et", il-konvenuti f'din il-kawza talbuhom jizgumbraw mill-ghalqa msemmija ghax ippretendew li l-ghalqa in kwistjoni hija tagghom.

Peress illi b'digriet tal-24 ta' Marzu 2003 fil-kawza fl-ismijiet "Mary Doris Veneziani et vs Emanuel Farrugia et", l-atturi gie prefiss lilhom terminu sabiex jiddeducu kawza fil-Qrati Superjuri ghall-kanonizzazzjoni tat-titolu tagghom.

Peress illi l-konvenuti appellaw minn dak id-digriet u b'sentenza tal-10 ta' Marzu 2004 deciza mill-Qorti tal-Appell (Sede Inferjuri) fil-kawza fl-ismijiet "Mary Doris Veneziani et vs Emanuel Farrugia et" ikkonfermat il-provvediment moghti u konsegwentement irrinvijat lura l-process lill-ewwel qorti biex jiehu l-kors tieghu.

Peress illi l-atturi f'din il-kawza huma possessuri u propjetarji tal-ghalqa msejha ta' San Anard limiti taz-Zabbar go Wied il-Ghajn tal-kejl ta' ghaxart elef mija u sitta u disghin metru kwadru (10,196 m.k.) tmiss mill-grigal ma' triq pubblika ma' xatt il-bahar, mill-majjistral ma' beni tal-Gvern u xlokk ma' beni ta' Michael Saliba u ghandhom interess illi t-titolu tagghom jipprevali fuq it-titolu pretiz mill-konvenuti.

Peress illi din l-ghalqa kienet propjeta` tal-mejjet missierhom Giuseppe Farrugia u kienet ilha fil-pussess tieghu ghal aktar minn sittin sena ilu u li dejjem ikkonsidraha bhala tieghu tant li kien ighid lill-atturi u lil terzi illi din l-art in kwistjoni hija propjeta` tieghu.

Peress illi l-atturi huma mart il-mejjet Giuseppe Farrugia u l-werrieta tieghu u cioe` uliedu u ulied il-mejta bintu li ppremorietu.

Peress illi wara li miet missierhom l-atturi bhala werrieta ta` missierhom b`kuntratt tas-26 ta` Gunju 2002 fl-atti tan-Nutar Dottor Carmelo Lia li kopja taghha qed tigi hawn annessa u mmarkata bhala Dokument A l-atturi ghamlu d-dikjarazzjoni causa mortis kif stabbilit mil-ligi.

Peress illi l-atturi u/jew missierhom huma l-propjetarji ta` l-art in kwistjoni u ghalhekk qatt ma hallsu qbiela u/jew kumpens iehor lil xi hadd ta` l-ghalqa in kwistjoni li dejjem kienu jikkonsidrawha bhala tagghom u li dejjem hadmuha, rabbew l-annimali fiha kif ukoll kienu jorqdu fl-ghamajjar taghha kif ghadhom jaghmlu whud minnhom sal-gurnata tal-lum.

Peress illi l-pussess ta` l-atturi huwa ahjar mill-pussess tal-konvenuti stante li huma akkwistaw din il-propjeta` bil-preskrizzjoni akkwizittiva trentennali.

Peress illi hadd qatt ma ddisturbahom fil-pussess tat-titolu tagghom hlief meta gie ntavolat l-avviz nru. 625/02 MM fil-21 ta` Ottubru 2002.

Peress illi l-konvenuti qatt ma kienu fil-pussess ta` din l-art li huma jippretendu li hija propjeta` tagghom.

Peress illi jehtieg li jigi dikjarat u deciz illi l-propjeta` in kwistjoni hija propjeta` assoluta tal-atturi u mhux tal-konvenuti stante illi t-titolu taghhom huwa ahjar minn dak tal-konvenuti.

Ighidu l-konvenuti prevja kwalsiasi dikjarazzjoni necessarja u opportune u ghar-ragunijiet premessi ghaliex din il-Qorti m`ghandhiex –

(1) Tiddikjara u tiddeciedi illi l-atturi huma propjetarji tal-ghalqa msejha ta` San Anard limiti taz-Zabbar go Wied il-Ghajn tal-kejl ta` ghaxart elef mija u sitta u disghin metru kwadru (10,196 m.k.) tmiss mill-grigal ma` triq pubblika ma` xatt il-bahar, mill-majjistral ma` beni tal-Gvern u xlokk ma` beni ta` Michael Saliba.

(2) Tiddikjara u tiddeciedi illi l-pussess ta` l-ghalqa in kwistjoni ta` l-atturi huwa ahjar minn dak tal-konvenuti.

Bl-ispejjes u bl-ingunzjoni tal-konvenuti ghas-subizzjoni

Rat id-dikjarazzjoni guramentata tal-atturi, il-lista tax-xhieda ndikati minnhom u l-lista ta` dokumenti esebiti.

Rat in-nota tal-eccezzjonijiet tal-konvenuti prezentata fis-26 ta` Mejju 2004 li taqra hekk –

1. Illi t-talbiet tal-atturi huma nfondati fil-fatt u fid-dritt u ghandhom jigu michuda bl-ispejjez kontra taghhom peress li l-ghalqa fil-limiti ta` Haz-Zabbar u Wied il-Ghajn, kontrada ta` San Anard, tal-kejl cirka ta` tmien tomniet u tlett mondelli, delineata bl-ahmar fl-annessa pjanta

markata Dok AF1 hija propjeta` ta` l-eccipjenti u kienet giet akkwistata minn missierhom Giuseppe Borg, illum mejjet, in forza ta` kuntratt ta` l-14 ta` Lulju 1923 in atti Nutar Dottor Francesco Giorgio Schembri, kopja ta` liema kuntratt tinsab unita u mmarkata Dok AF2.

2. *Illi minn imkien ma jirrizulta illi l-atturi ghandhom xi titolu fuq l-art in kwistjoni tant illi meta miet missierhom Giuseppe Farrugia u saret l-ewwel dikjarazzjoni "causa mortis" tieghu fit-2 ta` Meju 1996 in atti Nutar Carmelo Lia huma lanqas iddenunzjaw l-istess art.*

3. *Salvi eccezzjonijiet ohra permessi mil-ligi.*

Rat id-dikjarazzjoni guramentata tal-konvenuti, il-lista tax-xhieda ndikati u l-elenku tad-dokumenti esebiti minnhom.

Rat ix-xhieda bl-affidavit ta` Rita Busuttil (Dok EF1 a fol 23), ta` Grace Axiaq (Dok EF2 a fol 24 u 25) u ta` Carmen Grech (Dok EF3 a fol 26).

Rat ix-xhieda bl-affidavit ta` Anthony Farrugia (Dok EF4 a fol 28), ta` Joseph Farrugia (Dok EF5 a fol 29), ta` Emanuel Farrugia (Dok EF6 a fol 30), ta` Pawlu Farrugia (Dok EF7 a fol 31), ta` Alfred Farrugia (Dok EF8 a fol 32) u ta` John Farrugia (Dok EF9 a fol 33).

Rat ix-xhieda bl-affidavit ta` Carmelo Grech (Dok EF10 a fol 43), ta` Paschal Pulis (Dok EF11 a fol 44), ta` Paul Vella (Dok EF12 a fol 45) u ta` Joseph Pulis (Dok EF13 a fol 46).

Kopja Informali ta' Sentenza

Rat it-traskrizzjoni tad-deposizzjoni tan-Nutar Carmelo Lia (fol 47 sa 55) li xehed fl-udjenza tas-6 ta` Dicembru 2004 quddiem din il-Qorti diversament presjeduta.

Rat it-traskrizzjoni tad-deposizzjoni ta` Alfred Farrugia (fol 56 sa 66) li xehed fl-istess udjenza tas-6 ta` Dicembru 2004.

Rat id-dokumenti li kienu esebiti mix-xhud Alfred Farrugia fl-istess udjenza.

Rat id-dikjarazzjoni li saret mid-difensur tal-atturi fl-istess udjenza fis-sens li l-ghalqa in kwistjoni hija dik indikata u mmarkata fuq Dok FP2 inkluz il-parti markata bl-isfar.

Rat ix-xhieda bl-affidavit ta` Michelina Farrugia (a fol 68).

Rat it-traskrizzjoni tad-deposizzjoni ta` Alfred Farrugia (fol 71B sa 71D) li xehed fl-udjenza tal-14 ta` Frar 2005 quddiem din il-Qorti diversament presjeduta.

Rat id-dokument li kien esebit mix-xhud Alfred Farrugia fl-istess udjenza.

Rat it-traskrizzjoni tad-deposizzjoni ta` Vestru Saliba (fol 77 u 78) li xehed fl-udjenza tas-16 ta` Marzu 2005 quddiem din il-Qorti diversament presjeduta.

Rat it-traskrizzjoni tad-deposizzjoni ta` Emanuel Farrugia (fol 95 sa 97) u ta` Giuseppe Farrugia (fol 98 sa

Kopja Informali ta' Sentenza

117) li xehdu in kontroezami fl-udjenza tad-9 ta` Dicembru 2005 quddiem din il-Qorti diversament presjeduta.

Rat it-traskrizzjoni tad-deposizzjoni ta` Joseph Pulis (fol 122 sa 124) li xehed in kontroezami quddiem l-Assistent Gudizzjarju Dr. Audrey Demicoli fis-seduta tal-10 ta` Jannar 2006.

Rat it-traskrizzjoni tad-deposizzjoni ta` Michelina Farrugia (fol 131 sa 133) li xehdet in kontroezami quddiem l-Assistent Gudizzjarju Dr. Natasha Buontempo fis-seduta tad-9 ta` Marzu 2006.

Rat it-traskrizzjoni tad-deposizzjoni ta` Zeppi Pulis (fol 139), Baskal Pulis (fol 140) u Doris Veneziani (fol 141 u 142) li xehdu quddiem l-Assistent Gudizzjarju Dr. Natasha Buontempo fis-seduta tal-14 ta` Marzu 2006.

Rat id-dikjarazzjoni *causa mortis* ta` Giuseppe Farrugia li saret quddiem in-Nutar Carmelo Lia fit-2 ta` Mejju 1996 (fol 153 sa 155) u li kienet prezentata fl-udjenza tat-12 ta` Mejju 2006 quddiem din il-Qorti diversament presjeduta.

Rat ix-xhieda bl-affidavit ta` Dorothy Warrington (Dok DW a fol 157 u 158), ta` Frank Ebejer (Dok FE a fol 159), ta` Victor Farrugia (Dok VF a fol 163 u 164), ta` Alfreda Farrugia (Dok AF a fol 165) u ta` Grace Grima (Dok GG a fol 166).

Rat ix-xhieda bl-affidavit ta` Mary Doris Veneziani (Dok MDV a fol 169 sa 170) flimkien mad-dokumenti li kienu esebiti, ix-xhieda bl-affidavit ta` Joseph Veneziani (Dok JV a fol 178 u 179), ta` Michael Darmanin (Dok MD a fol 180) u tal-Perit Ian Zammit (Dok IZ a fol 181) flimkien mad-dokumenti li kienu esebiti.

Kopja Informali ta' Sentenza

Rat id-deposizzjoni ta` Alfrida Farrugia (fol 189) li xehdet fl-udjenza tal-14 ta` Dicembru 2006.

Rat it-traskrizzjoni dattilografata tal-kuntratt tal-14 ta` Lulju 1923 (Dok AF3 a fol 191 u 192).

Rat it-traskrizzjoni tad-deposizzjoni ta` Alfrida Farrugia (fol 195 u 196) li xehdet in kontroezami fl-udjenza tas-16 ta` Frar 2007 quddiem din il-Qorti diversament presjeduta.

Rat iz-zewg ritratti li kienu esebiti mill-atturi a fol 198.

Rat il-verbal tal-access li kien kondott minn din il-Qorti diversament presjeduta fit-23 ta` Mejju 2007 (fol 200 u 201) flimkien ma` hmistax-il ritratt li kienu esebiti mill-atturi waqt l-access.

Rat it-traskrizzjoni tad-deposizzjoni ta` Alfrida Farrugia (fol 219 u 220) li xehdet fl-udjenza tat-30 ta` Mejju 2007 quddiem din il-Qorti diversament presjeduta.

Rat hmistax-il ritratt li kienu prezentati mill-konvenuti.

Rat it-traskrizzjoni tad-deposizzjoni ta` Mary Doris Veneziani (fol 237 u 238) li xehdet in kontroezami fl-udjenza tal-10 ta` Ottubru 2007 quddiem din il-Qorti diversament presjeduta.

Kopja Informali ta' Sentenza

Rat it-traskrizzjoni tad-deposizzjoni ta` Dorothy Warrington (fol 242 sa 262) u d-dokument li esebiet meta xehdet in kontroezami fl-udjenza tas-27 ta` Frar 2008 quddiem din il-Qorti diversament presjeduta.

Rat it-traskrizzjoni tad-deposizzjoni ta` Victor Farrugia (fol 264 sa 268) li xehed in kontroezami fl-udjenza tat-28 ta` April 2008 quddiem din il-Qorti diversament presjeduta.

Rat it-traskrizzjoni tad-deposizzjoni ta` Mary Grace Grima (fol 287 sa 300) li xehdet in kontroezami quddiem l-Assistent Gudizzjarju Dr. Mariella Schembri Gonzi fis-seduta tas-7 ta` Jannar 2009.

Rat zewg ritratti ohra li kienu esebiti mill-atturi.

Rat it-traskrizzjoni tad-deposizzjoni ta` Joseph Veneziani (fol 306 sa 314) li xehed in kontroezami quddiem l-Assistent Gudizzjarju Dr. Mariella Schembri Gonzi fis-seduta tat-30 ta` Marzu 2009.

Rat il-verbal tal-access li kien kondott minn din il-Qorti kif presjeduta fis-26 ta` Jannar 2010 (fol 332 u 333).

Rat in-nota ta` osservazzjonijiet tal-atturi li kienet prezentata fit-30 ta` Marzu 2010.

Rat in-nota responsiva tal-konvenuti li kienet prezentata fit-13 ta` Lulju 2010.

Rat id-digriet taghha moghti fl-udjenza tal-11 ta` Ottubru 2010 fejn halliet il-kawza ghas-sentenza *in difett ta` ostakolu*.

Rat l-atti tal-kawza.

Ikkunsidrat :

II. Id-Dritt

Din hija kawza dikjaratorja.

Fl-ewwel miz-zewg talbiet taghhom, l-atturi qeghdin jitolbu lil din il-Qorti sabiex tiddikjara u tiddeciedi illi huma l-proprjetarji ta' l-ghalqa msejha ta' San Anard limiti taz-Zabbar go Wied il- Ghajn tal-kejl ta' ghaxart elef, mija u sitta u disghin metru kwadru (10,196 mk), tmiss mill-grigal ma' triq pubblika ma' xatt il-bahar, mill-majjistrat ma' beni tal-Gvern u mix-xlokk ma` beni ta' Michael Saliba. Qeghdin iressqu din it-talba fuq il-premessa li l-art kienet propjeta` ta` missierhom Giuseppe Farrugia (l-atturi huma l-eredi tieghu) ghax kienet fil-pussess tieghu ghal aktar minn sittin sena (u allura minn qabel l-1944). Fit-tieni talba, l-atturi qeghdin jitolbu dikjarazzjoni u decizjoni minn din il-Qorti li l-pussess taghhom huma ahjar minn dak tal-konvenuti ghaliex l-atturi jsostnu li akkwistaw il-propjeta` in kwistjoni bil-preskrizzjoni akkwizittiva tat-tletin (30) sena..

Min-naha taghhom, il-konvenuti jikkontestaw il-fondatezza tat-talbiet attrici billi jghidu li missierhom il-mejjet Giuseppe Borg kien akkwista l-ghalqa in kwistjoni tal- kejl circa ta' tmien tomniet u tlett mondelli, delineata bl-ahmar fil-pjanta markata Dok.AF1 permezz tal-kuntratt tal-14 ta' Lulju 1923 fl-atti tan- Nutar Dottor Francesco Giorgio Schembri (Dok. AF2).

In **succint**, il-preskrizzjoni akkwizittiva trentennali tippresupponi pussess legittimu ta' tletin (30) sena. Huwa pussess civili li ghandu jkun materjali u intenzjonali, jigifieri l-*animus* tal-possessur li jgawdi d-dritt fuq il-haga bhallikieku hu kien proprjetarju. Minbarra dan, il-pussess necessarju ghal din it-tip ta' preskrizzjoni jrid ikun ukoll wiehed legittimu jigifieri kontinwu, mhux interrott, pubbliku u mhux ekwivoku.

Dwar il-preskrizzjoni akkwizittiva trentennali, Il-Qorti tal-Appell fis-sentenza taghha tat-13 ta` Marzu 1953 fil-kawza "**Caruana et vs Vella**" (Vol.XXXVII.I.105) il-Qorti tal-Appell qalet hekk –

Illu pero` kif intqal ghall-effacija taghha bhala akkwizittiva, din il-preskrizzjoni tippresupponi l-pussess legittimu li trid il-ligi ghaz-zmien kollu tat-trentennju. Hu maghruf illi l-elementi tal-pussess civili huma tnejn, dak materjali, il-poter ta` fatt fuq il-haga, u l-iehor intenzjonali, l-animu tal-possessur li jgawdi d-dritt fuq il-haga bhallikieku hu kien il-propjetarju taghha – animus et corpus ; corpus possessionis et animus possidendi vel animus domini. Ghalhekk mhux pussess civili dak li jonqos fih wiehed jew l-iehor minn dawn iz-zewg elementi b`mod li mhijiex bizzejjed id-detenzjoni tal-haga jew it-tgawdija taghha mhux bhala haga propria imma bhala haga ta` haddiehor ghax allura din tkun biss detenzjoni jew tgawdija prekarja ... Hu elementari li lil min jallega l-preskrizzjoni trentennali ma jistax jigi oppost in-nuqqas ta` titolu jew ta` bona fede ... Dan il-pussess b`ligi ghandu jkun kontinwu, mhux miksor, pacifiku, pubbliku u mhux ekwivoku.

(ara wkoll – "**Azzopardi vs Farrugia**" – Qorti tal-Appell – 23 ta` Novembru 1962 – Vol XLVI.I.361)

Fis-sentenza tat-28 ta` Mejju 2010 moghtija mill-Qorti tal-Magistrati (Ghawdex) Gurisdizzjoni Superjuri fil-kawza "**Farrugia et vs Cassar et**" [AE] kienet citata silta minn sentenza tat-Tieni Sezzjoni Civili ta` l-Corte di

Kopja Informali ta' Sentenza

Cassazione tal-Italja moghtija fit-18 ta` April 2003 fejn kien inghad hekk –

*“il possesso ad usucapionem dei beni immobili deve essere non solo continuato, ininterrotto e pacifico, ma anche pubblico ed esercitato coscientemente, nel senso, cioè, che deve concretarsi **in un potere che si manifesti attraverso fatti e comportamenti, in una attività intenzionale del possessore, corrispondente all’esercizio di un diritto dominicale sull’immobile** (o di altro diritto reale di godimento sullo stesso. [enfasi tal-Qorti].*

Il-Qorti ta` Ghawdex imbaghad komplet –

Il-possessur irid ikun wera li qieghed jagixxi bl-animus rem sibi habendi, cjoe' l-intenzjoni li qieghed jagixxi bhala l-proprietarju esklussiv tal-haga.

L-atturi qeghdin isostnu l-pretensjoni tagghom ghall-fini tat-talbiet fuq il-preskrizzjoni akkwizitiva trigenarja bil-pussess tagghom tal-art in kwistjoni `animo domini` . Din l-ghamla ta` preskrizzjoni ma tirrikjedix la titolu u lanqas bona fides. Ghalhekk bis-semplici pussess legittimu ta` tletin sena l-possessur tal-haga jakkwista l-propjeta` ta` l-istess haga posseduta minnu.

Fis-sentenza taghha tal-5 ta` Lulju 2004 fil-kawza **“Pace vs Abela”** (konfermata mill-Qorti tal-Appell fit-30 ta` Settembru 2011) din il-Qorti diversament presjeduta (**PA/LFS**) qalet hekk –

Fil-kaz tal-preskrizzjoni akkwisittiva trentennali ma hemmx bzonn il-“giusto titolo” u lanqas il-“buona fede” minhabba l-elementi tat-trapass taz-zmien u dak tal-pussess. Biex il-pussess trentennali jaghti lok ghall-uzukapjoni, hemm bzonn li ma jkunx ekwivoku, u li jkun “animo domini ...

I-bona fede ma hix eskluza bil-fatt illi l-preskrivent kien jaf li l-haga kienet ta` haddiehor ghax hu bizzejjed li l-preskrivent ikollu l-intenzjoni li jsir il-proprietarju tal-haga. Imma l-pussess ta` tletin sena jrid ikun legittimu, jigifieri kontinwu u mhux interrott, pacifiku, pubbliku u mhux ekwivoku. Ir-rinunzja ghall-uzukapjoni bhala `causa acquisitionis` tista` tkun tacita, cioe` deducibbli mill-fatt li jimplika l-abbandun tal-jedd akkwistat, u d-dikjarazzjoni tal-preskrivent fis-sens li l-haga mhix tieghu, timplika rinunzja tacita ghad-dritt akkwistat minnu bl-uzukapjoni" (Vol. XXXV P I p 105) u dan kif ikkonfermata fis-sentenza moghtija minn din il-Qorti kif diversament ippreseduta fil-kawza fl-ismijiet "It-Tabib Dr. Carmel Apap Bologna Sciberras d'Amico Inguanez vs Emanuel Sammut" deciza fit-28 ta` Marzu, 2003.

Il-ligi tikkwalifika l-kwalita` ta` l-pussess li jrid iwassal ghall-preskrizzjoni akkwizittiva trentennali. Fis-sentenza taghha tat-2 ta` Marzu 1963 fil-kawza "**Spiteri vs Saliba**" (Vol. XLVI,I.149) il- Qorti tal-Appell qalet li l-possesso *dev`essere una manifestazione esteriore e visibile del fatto che si pretende di acquistare.* **Ricci** fid-*Diritto Civile* jsostni li mhux bizzejjed li l-possessor jallega li kellu l-*animo domini* u jieqaf hemm ... *ma esige che esso si trova in tal condizione, in rapporto al suo possesso, che questo apparisca esternamente un vero possesso in nome proprio, non gia` detenzione della cosa in nome altrui.*

Ghalhekk sabiex il-pussess ikun tassew legittimu, irid ikun kif imfisser fl-Art.561 tal-Kap.16. u cioe` irid ikun hemm it-tgawdija ta` jedd li wiehed izomm jew jezercita bhala tieghu innifsu u allura ezercizzju ta` jedd assolut u esklussiv. Mhux bizzejjed li dak l-ezercizzju ikun bil-buona grazzja jew tolleranza (ara **Vol. XXXV P II p 341** ; "**Fenech vs Aquilina**" – Prim`Awla tal-Qorti Civili - 18 ta` Ottubru 1984 u "**Manfre` vs Spiteri Maempel et**", Appell Civili, 24 ta` April 1989). Atti ta` mera tolleranza ma jistghux jiswew bhala bazi ta` pussess lanqas jekk jigu ezercitati minn zmien antikissimu u immemorabbli ("**Fenech et vs Salomone et**", Appell Civili, 1 ta` Frar

1971). Josserva **Laurent** (Diritto Civile, Vol. XXXII, para. 297) - "*colui che gode per tolleranza non ha nessun titolo, salvo un consenso del proprietario che questi puo ritirare da un` istante all` altro.*" Dan jinghad ghaliex persuna li zomm il-haga f'isem haddiehor jew il-werrieta taghha ma tistax tippreveskrivi favur taghha stess. Fost dawn il-persuni hemm il-kerrejja, id-depozitarji u l-uzufruttwarji.

Ghalkemm il-pussess jehtieg li jkun kontinwu u mhux miksor ghaz-zmien kollu li tghid il-ligi, l-attur fil-prova tal-kontinwità ghandu l-ghajnuna ta` prezunzjonijiet *iuris tantum*, bhal ma hi dik *probatis extremis media praesumuntur*, li tohrog mill-**Art.529 tal-Kap.16**. - *Mill-pussess attwali ma titnissilx prezunzjoni ta` pussess fl-imghoddi, hlief jekk il-pussessur ikollu titolu ; f`dan il-kaz, jekk ma jigix ippruvat il-kuntrarju, jinghadd li hu kien fil-pussess mid-data tat-titolu.* Inltre l-pussessur li qed ivanta l-akkwist tramite l-uzukapjoni m`ghandux ghalfejn juri li kien f` kuntatt **kostanti** ma` l-oggett in kwistjoni. **Baudry Lancantinerie** jghidu hekk - "*...non e` necessario che il possessore sia stato in contatto costante con la cosa....*"

Ikkunsidrat :

III. Il-Provi

Dik attrici **mhijjex** l-*actio reivindicatoria*.

Fis-sentenza taghha tad-9 ta` Marzu 2011 fil-kawza "**Xuereb et vs Aquilina et**" din il-Qorti diversament presjeduta (**PA/JRM**) dwar l-azzjoni ta` rivendika qalet hekk –

l-azzjoni li biha l-parti attrici titlob li dikjarata sidt il-gid immobbli li jkun jinsab f`idejn il-parti m`harrka, bil-ħsieb

Kopja Informali ta' Sentenza

li tiegħdu lura f'idejha mingħand min ikun fil-pussess u fl-istat li jkun jinsab fih dak il-gid fil-waqt tas-sentenza.

Jirrizulta li l-art in kwistjoni mhijiex fil-pussess tal-konvenuti.

Fost provi oħra, hemm ix-xieħda ta' Vestru Saliba, li għandu għelieqi f' San Anard, Haz-Zabbar, xehed li *lill-atturi kollha nara jahdmu din ir-raba`* (u cioe` ir-raba in kwistjoni. Issa dan Saliba dwar l-atturi jghid illi *m`ghadniex nitkellmu bejnietna u ahna ma nitkellmux minhabba kwistjoni ta` kacca, il-bqija m`ghandhna xejn bejnietna.* Eppure jixhed li *l-konvenuti ma jidhirlix li qatt rajthom f`din ir-raba`.* Jekk jidhlu mix-xatt ma nkunx naf ghax jien ma nkunx `l hemmhekk.

Fil-fehma ta` din il-Qorti, fil-kawza tal-lum, hemm nieqes it-tieni element tal-*actio reivindicatoria* u cioe` *li l-konvenut ikun jippossjedi l-haga* (ara s-sentenza ta` din il-Qorti [Onor. Imhalled Joseph Caruana Colombo] tal-14 ta` Dicembru 1951 fil-kawza "**Copperstone vs Grech et**").

Għalhekk propju għaliex dik tal-lum **mhijiex** l-*actio reivindicatoria*, fejn huwa pacifiku li tapplika l-prova *diabolika* li tispetta lill-attur, fil-kawza tal-lum, il-piz tal-prova, għalkemm jibqa` jispetta lill-atturi, jibqa` dak tal-**bilanc ta` probabilitajiet**.

Meta f`kawza ta` din ix-xorta gudikant jigi biex iqis il-kumpless tal-provi li jitressqu għall-konsiderazzjoni u gudizzju tiegħu, il-kriterju rilevanti mhuwiex jekk assolutament jemminx dak li jkun gie spjegat lilu, *izda jekk dawk l-ispjegazzjonijiet humiex verosmili fic-cirkostanzi svarjati tal-hajja* ("**Borg vs Bartolo**" – Appell Inferjuri – 25 ta` Gunju 1980). Hekk meqjusa dawk il-provi, il-grad rikjest fil-kamp civili huwa dak li bizzejjed li jkun inissel **certezza morali** fil-mohh tal-gudikant li tkun indotta minn

Kopja Informali ta' Sentenza

preponderanza ta` provi fuq bilanc ta` probabilitajiet (“**Caruana vs Laurenti**” – Prim`Awla tal-Qorti Civili – 8 ta` April 1994 ; “**Borg vs Manager ta` I-Intrapriza tal-Halib**” – Prim`Awla tal-Qorti Civili – 17 ta` Lulju 1981; “**Vassallo vs Pace**” – Vol.LXX.II.144 u “**Zammit vs Petrocchino**” – Appell Kummercjali – 25 ta` Frar 1952).

Dan premiss, li gej huwa **sunt** tal-ghadd ta` provi li tressqu.

L-ewwel ma xehdu kienu l-atturi u cioe` l-ulied ta` Giuseppe u Michelina Farrugia. Magghom xehdet ukoll ommhom Michelina Farrugia (fol 68)

Kif l-ghalqa spiccat ghand l-attur tispejgah **Michelina Farrugia** meta tixhed hekk –

... Jien izzewigt lil dan Joseph Farrugia ftit qabel ma bdiet f`Malta it-tieni Gwerra Dinija fl-1940. Zewgi mindu kien guvni kien habib ma` wiehed Salvu Boirg li kienu jghidulu “iz-Zundajnu”. Dan kellu ghalqa taht il-Fortizza ta` San Anard li fiha kien jonsob u jahdem xi bicciet minnha. Zewgi kien imur f`din l-ghalqa ma` dan Salvu ghax minbarra li kienu hbieb kellhom l-istess namur. Wara li spiccat il-gwerra, xi erba` snin wara z-zwieg, dan Salvu Borg iddecieda li jcedi din l-ghalqa u ftiehem ma` zewgi li jcedilu u kemm ghax kienu hbieb u ghax kien jaf li konna fqar hafna ma riedx flud minghand zewgi u zewgi accetta li jiehu l-ghalqa minghandu bla flus. Jiena u zewgi konna nemmnu li Salvu Borg kien sid l-ghalqa u qaghda fuq kliemu “li minn hawn ma jista` jkeccikom hadd”. Ghand in-Nutar pero` qatt ma morna biex naghmlu kuntratt.

L-attrici **Rita Busuttil** tixhed *inter alia* a fol 23 illi –

... Jiena niftakar ukoll meta kont zghira norqod fuq il-bejt tal-kamra li qieghda go l-imsemmija ghalqa u kont norqod flimkien ma' huti hemmhekk.

... Jien niftakar lill- missieri jkabbar hxejjex f'din l-ghalqa.

... Jiena niktakar ukoll lil missieri jmur ukoll fl-ghalqa l-ohra, liema ghalqa kienet mixrija ghand missieri bil-qbiela. Pero` kienet din l-ghalqa ta' San Anard li xorta wahda l-familja taghna dejjem morna f'din l-ghalqa, dejjem hadna hsiebha, hdimniha u nghixu hemmhekk.

Oht Rita, l-attrici **Grace Axiaq** a fol. 24 tixhed *inter alia* illi –

... Jiena llum ghandi 60 sena.

Missieri dejjem kellu l-ghalqa msejha ta' San Anard limiti taz- Zabbar go Wied il-Ghajn.

... Jiena u ommi konna naqtghu il- kappar minn din l-ghalqa u huti Leli, Ninu u Zeppi kif bdew jikbru kienu jghinu lill-missieri jahdmu go l-ghalqa msemmija. Jien niftakar ukoll li missieri kien jahrat ir-raba' bil- mohriet u bl-ghajnuna tal- hmara.

... Ahna fis-sajf fil-weekend konna norqdu hemmhekk.

... Missieri dejjem jghidilna inkluz din l-ghalqa hija taghna, u kien jghidilna hudu hsiebha u ahdmuha peress li din l-ghalqa ta' San Anard hija taghna.

Ahna ma nafu lil hadd u ahna ma konna nhallsu kera lil hadd. Fil-fatt din l-ghalqa kienet f'idejn missieri minn qabel ma zzewweg u niftakar lill-ommi tghidli li kienet ghand missieri minn qabel ma zzewwigtu. Ommna u missierna zzewgu fiz-zmien tal-Gwerra. Ghalhekk l-ghalqa hija taghna u kienet dejjem taghna.

Kopja Informali ta' Sentenza

Fl-ahharnett, nixtieq inqid li niftakar ukoll lil certu Pawlu Vella bil-laqam ta` l-Iskavun li kien talab lil missieru biex jikrilu bicca minn din l-ghalqa ta` San Anard biex ikun jista` jinsob fiha.

Wild ohra ta` Giuseppi u Michelina Farrugia, l-attrici **Carmen Grech** fl-affidavit tixhedt *inter alia* a fol 26 illi –

... F`din l-ghalqa niftakar lill-missieri ikabbar patata, ful, aghra baghli, basal u anki piselli. Jiena niftakar ukoll li f`din l-ghalqa hemm vaska u kien jingemgha l-ilma tax-xita.

... Nista` nghid ukoll li missieri kien marad bil-qalb fl-ahhar tas-sittinijiet pero` xorta missieri kien jinzel jahrat l-ghalqa ta` kuljum filghaxijiet pero` dan kien jaghmilha bl-ghajnuna ta` huti s-subien.

Niftakar ukoll li missieri kien ukoll jinzel go ghalqa ohra li kellu x-Xghajra Haz-Zabbar liema ghalqa kienet m,ikrija ghandu bil-qbiela u huti kollha nkluz jiena bqajna ninzlu go l-ghalqa ta` San Anard liema ghalqa hija l-kwistjoni ta` din il-kawza.

Missieri dejjem kien jghid li din l-ghalqa ta` San Anard hija tieghu u hadd qatt ma gie ghandna jghidilna li din l-ghalqa hija tagghom. Kienet biss sentejn ilu (u cioe` fl-2002) li smajna b`dan l-ahbar. Fl-ahharnett, nixtieq nghid ukoll li ommi kienet tghidli li din l-ghalqa ta` San Anard kienet ta` missieri qabel ma zzewweg u din l-ghalqa kienet hafna ghal qalbu peress anki kien ihobb jonsob fiha.

Wild iehor tal-konjugi Farrugia, l-attur **Anthony Farrugia** jixhed *inter alia* a fol 26 illi –

... Nifatakar minn ckuniti lil missieri u ommi u l-ahwa l-kbar jahdmu l-ghalqa ta` taht il-Fortizza ta` San Anard li kien fiha tlitt kmamar u haffirna fiha tlitt ibjar minn fejn konna niehdu l-ilma ghax-xorb u t-tisqija ghax l-

Kopja Informali ta' Sentenza

ghalqa tinhadem fi rqajja tal-hamrija u l-hamrija kienet ghammiela.

... dejjem qalilna li l-ghalqa ta' taht il-Fortizza ta' San Anard kienet tieghu u ommi Michelina Farrugia nee Pulis li ghadha hajja dejjem tghid li l-ghalqa kienet taghna.

... qabel ma tfacca dan l-incident ma' dawn in-nies tax-Xghajra xi sentejn ilu, ma niftakarx li xi hadd gie jghidilna li l-ghalqa mhix taghna jew l-ghalqa tieghu jew ta' xi hadd iehor jew xi hadd gie ghal flus jew xi haga ohra minn ghand missieri jew ommi u l-anqas hadd ma tana fastidju, kecciena jew tellfinna l-pussess ta' l-ghalqa. Anqas ma niftakar li xi hadd qabel baghatilna xi karta mill-Qorti, gabilna l- Pulizija jew tellana l- Qorti imhabba din l-ghalqa.

Kieku gara hekk zgur li kont inkun naf ghax missieri u ommi kollox kienu jghidulna u ghalhekk nista` nghid, minn ckuniti u sa kemm twassalli il- memorja, li hadd qabel dan l- incident ta' dawn in-nies li gara xi sentejn ilu, ma tana fastidju jew bi kliem jew kitba talabna l-ghalqa in kwestjoni ghax qal li kienet tieghu.

Wild iehor, l-attur **Joseph Farrugia** jixhed a fol 29 u jikkorrabora lil huh Anthony Farrugia. Ighid ukoll illi –

... Kien biss xi sentejn ilu meta kienet giet Mary Doris Veneziani mix- Xghajra li l-ewwel qattli l-ghalqa in kwestjoni kienet taghha, imbaghad darba ohra qattli li kienet ta' zijjuha jew ta' nannuha u jiena hallejta tghid li trid ghax kont cert li l-ghalqa kienet taghna.

... L-ghalqa taghna ta' taht il-Fortizza ta' San Anard dejjem zammejna mahduma fejn tinhadem u nuzawha wkoll ghad-delizju taghna bil- kacca u nsib.

L-atturi **Emanuel Farrugia** u **Pawlu Farrugia** (ara fol 30 u 31) jikkorraboraw lil huthom l-atturi l-ohra. Tal-ahhar izid –

... Niftakar li konna nnizzlu d-demel ghal gol-ghalqa u naghmlu li jkun hemm bzonn go l-ghalqa. Jiena kont niddeletta naghmel ix-xogholijiet fuq il-hitan tas-sejjiegh u kont jiena li kont inzomm il-hitan fi stat tajjeb.

... Jien ili mmur f'din l-ghalqa minn meta twelidt u niftakar ukoll li konna norqdu, nieklu u nilghabu hemmhekk speċjalment fil-weekends u fis-sajf. Huti kollha nkluz jiena konna nghinu lill-ommna u missierna fl-ghalqa, liema ghalqa ghandha partijiet li huma bil-blat u hemm partijiet ohrajn fejn jinhadem.

Fl-istess sens jixhdu atturi ohra **Alfred Farrugia** u **John Farrugia** (ara fol 32 u 33).

Xehdu mbaghad persuni midhla tal-inhawi tal-ghalqa in kwistjoni bhal **Carmelo Grech** (fol 43) **Paschal Pulis** (fol 44) **Paul Vella** (fol 45) u **Joseph Pulis** (fol 46), li ma jirrizultax li huma familjari tal-atturi, in konferma tal-fatt li Giuseppe Farrugia (li kien maghruf bhala *Tan-Nann*) kellu l-pussess ta` l-ghalqa in kwistjoni.

In partikolari, Paschal Pulis jixhed illi huwa kien jara lil Giuseppe Farrugia fl-ghalqa tieghu ta` taht il-Fortizza ta` San Anard u jsemmi zmien li kien imur sa hamsa u tletin (35) sena qabel l-2004. Paul Vella jixhed illi - *kont nara lil dan Joseph Farrugia fl-ghalqa tieghu, jew jahdem xi bicca, jew jirgha xi moghoz jew jonsob. Hu kien ikollu lil uliedu mieghu li kienu jiehdu gost fl-ghalqa taghhom. Meta tlabbtu jikrili roqgha mill-ghalqa tieghu biex nuzaha ghall-kacc, ma tanix ghax billi kellu hafna tfal, ma setax inaqqas milli kellu. Joseph Pulis jikkonferma li - Naf li l-ghalqa dejjem kienet f'idejn dan Joseph Farrugia, qatt ma rajt lil haddiehor fiha hlief tal-familja tieghu u kont nifhem li l-ghalqa kienet tieghu. Naf li l-ghalqa fiha hafna blat u ftit hamrija, il-bicciet tal-hamrija kienu jinhaddmu, il-bqija Farrugia kien jirgha xi moghoziet.*

Xehdu wkoll persuni ohra.

In-**Nutar Carmelo Lia** ppubblika l-*causa mortis* ta' Giuseppe Farrugia. Dan *inter alia* stqarr li meta kellem lill-attur sab li l-art in kwistjoni kellha tkun dikjarata ghaliex kienet akkwistata b`titolu ta` preskrizzjoni akkwizittiva tat-tletin sena minn Giuseppe Farrugia. U kompla hekk (ara fol 48) –

... *B`xi mod jew iehor konna stabbilejna li ma hallasx qatt qbiela lill- hadd, illi dahal fil- post, kif naqbad nghid, dahal mhux bi glied imma lanqas forza, imma dahal fil-post u baqa` hemmhekk ghall dawn is-snin kollha ... wasalt ghall- konkluzjoni illi kien hemm prova sufficjenti illi din il-proprjeta` tigi proprjeta` ta` dana Guzeppi.*

Alfred Farrugia mid-Dipartiment tal-Biedja jaghti hjiel ta` kif dahlu l-konvenuti fil-kwistjoni u cioe` ghal habta ta` **Mejju tal-2002** fis-sens illi dawn (partikolarment jirreferi ghal Alfreda Farrugia u Doris Veneziani) marru jirregistraw l-art f`isimhom bhala sidien u bdiewa u pproducew il-kuntratt li kien esebit man-nota tal-eccezzjonijiet. Wara marru l-atturi biex jirregistraw l-art huma wkoll u gabu maghom il-*causa mortis*. Billi inqalghet il-kwistjoni, ix-xhud waqqaf ir-registrazzjoni Ix-xhud ippreciza li meta marru l-konvenuti huma qalu li fl-art ma kien hemm hadd. Il-pjanta tal-art li gabu l-partijiet ma kellhiex l-istess daqs. Dik infatti tal-atturi kienet akbar. Id-differenza hija markata bl-isfar fuq il-pjanta a fol 71A, tammonta ghal zewgt itmiem raba` u mad-Dipartiment tal-Biedja ma kienet registrata fuq hadd.

B`riferenza ghall-parti markata bl-isfar, **ix-xhud ippreciza** (fol 71C) –

Fl-1944 din il-bicca bl-isfar kienet registrata fuq Saliba, Ilum ma hi registrata fuq hadd. Ir-raba` in kwistjoni hija biswit dik ta` Saliba. Fil-kuntratt ta` Alfreda Farrugia din l-art bl-isfar mhix qeghda fiha, fil-

fatt il-kuntratt li gabu Farrugia jidher fil-kuntratt li qeghda fil-pussess tal-atturi. Veneziani mhux qed jitolbu li din l-parti s-safra hija taghhom. L-art li ghandhom f'idejhom Farrugia qatt ma giet registrata ghandna.

Fil-kontroezami ta` l-attur Joseph Farrugia (ara fol 98) jissemma kif il-konvenuti marru fuqu biex ighidulu li l-art li kienu qed jokkupaw l-atturi kienet taghhom. Dan kien fl-2002.

Fil-process l-atturi esebew numru ta` ritratti fejn juruhom fl-ghalqa nin kwistjoni minn mindu kienu ferm izghar fl-eta` u cioe` tfal.

Min-naha tal-atturi, mhux kontestat li huma kienu jafu lil x`uhud mill-konvenuti billi l-konvenuti kienu mix-Xghajra fejn missier l-atturi kellu ghalqa bi qbiela. Il-kontestazzjoni netta tal-atturi hija li l-konvenuti qatt marru fl-ghalqa in kwistjoni u kellmuhom dwarha qabel inqalghet il-kwistjoni.

Fil-kontroezami ta` persuni estranej ghall-familja tal-atturi, ma rrizultax rabta jew presenza tal-konvenuti fl-art in kwistjoni matul is-snin.

Min-naha tal-konvenuti, xehdet **Dorothy Warrington** (korraborata mix-xieha ta` missierha **Victor Farrugia**) li stqarret li l-art in kwistjoni kienet wirt tan-nannu taghha. Meta kienet tifla gieli kienet tmur hemm ma` ommha Alfreda Farrugia biex taqta` l-kappar. Skond ix-xhud, hemm hi qatt ma rat nies. Kien fl-2002 li tkellmu ghall-ewwel darba mal-atturi. Kienu marru hemm wara li l-Gvern kien esproprija xi art taghhom f`dawk l-inhawi u riedu jkunu jafu x`kien fadlilhom. Fl-art laqghuhom l-atturi Anthony u Alfred Farrugia u riedu jkunu jafu x`kienu qeghdin jaghmlu hemm. Billi hija qaltlhom li l-art kienet

Kopja Informali ta' Sentenza

tal-familja gejjja minn wirt, kellmuhom u, skond ix-xhud, accettaw li hemm ma kienx tagghom.

Xehed is-surveyor **Frank Ebejer** li kien ma` Dorothy Warrington meta maret fuq is-sit fl-2002 u *inter alia* fil-presenza tieghu l-ahwa Farrugia qalu hekk –

... wiehed minnhom qal lil Dorothy li kienu gia` qalulha li jafu li dina l-ghalqa ma kenitx tagghom. Ziedu jghidu li qatt ma kienu hallsu kera pero` ma kienux lesti johorgu mill-ghalqa jekk ma juruhomx xi kuntratt li juri li kienu l-propjetarji.

Alfreda Farrugia tixhed a fol 165 –

Fl-ghalqa taghna tal-Qattus gieli mort nighbor il-kappar u l-bebbux u hadd qatt ma rajt hemmhekk. Tul il-medda ta` snin dhalt kemm –il darba go l-ghalqa taghna u tlajt diversi hbula taghha u hadd qatt ma zammni. Ma kien ikun hemm hadd, lanqas mansab. Nispjega li l-ghalqa taghna fiha xi tmint itmiem u hija kollha blat fil-wicc hlief ghal parti zghira fin-naha ta` fuq.

Grace Grima tixhed li fejn kienu jkunu l-atturi jew min minnhom kienu f` art li kienet tinsab mitt metru boghod mill-art tagghom. F` tagghom ma kien ikun hemm hadd.

Xhieda ohra li ressqu l-konvenuti huma fl-istess kuntest.

Ikkunsidrat :

IV. Ir-Risultanzi

Il-mod tal-akkwist tal-proprjeta jiddistingwi ruhu bejn originali u derivattiv. Huwa titolu originali dak li l-bazi tieghu ma jiddependix minn titolu precedenti. Titolu derivattiv hu dak li jsehh bit-trasmissjoni ta` dritt minn soggett tad-dritt ghal iehor. Ezempju tipiku ta` akkwist originali hija l-preskrizzjoni akkwizittiva ta` tletin sena, li ma tiddependix minn akkwist minghand haddiehor. Hu biss fil-kaz ta` akkwist derivattiv li jigi applikat il-principju li l-akkwist jiddependi mill-esistenza tad-dritt tal-awtur. Il-konsegwenza hi li l-akkwist b`titolu originali hu iktar b`sahhtu minn titolu derivattiv, ghas-semplici raguni li fil-kaz tal-ahhar jista` jkollok sitwazzjoni li persuna takkwista dritt minghand min mhuwiex sid.

Abbazi tal-assjem tal-provi, dak li trid tistabilixxi din il-Qorti huwa jekk il-pussess tal-atturi jew tal-aventi causa taghhom kienx inkella le – kontinwu, mhux miksur, pacifiku, publiku u mhux ekwivoku ghal aktar tletin (30) sena jew aktar.

Irrizulta li kien biss fl-**2002** li ghall-ewwel darba ivvantaw dritt fuq l-art in kwistjoni meta Dorothy Warrington (fil-presenza ta` missierha u tas-surveyor Frank Ebejer) kellmet lil uhud mill-atturi fuq il-post u wara ommha marret tirregistra l-art fid-Dipartiment tal-Biedja.

Mela l-*punctum temporis* rilevanti huwa x`gara fis-sit mill-1972 sa dakinhar. Mill-provi akkwisiti jirrizulta bl-aktar mod car u inekwivoku li f`dawk it-tletin (30) sena, u certament ghal bosta snin qabel, l-atturi u l-aventi causa taghhom kienu fil-pussess tal-art.

Anke minn konstatazzjoni **oggettiva** li ghamlet din il-Qorti waqt l-access li hija stess ikkonduciet jirrizulta minghajr l-icken dubju (altru milli l-“bilanc ta` probabilitajiet”) li l-atturi huma fil-kontroll assolut tas-sit sahsitra mill-fatt li fejn jinsabu l-kmamar fil-parti ta` fuq

Kopja Informali ta' Sentenza

(uhud anke abitativi) huma f'parti fil-gholi u l-bqija f'dizlivell anke jekk hafif. Li jfisser li jekk xi hadd qabel l-2002 kien jintrometti ruhu fl-inhawi kien jigi notat.

Il-Qorti ma tarax fix-xieghda ta` persuni li ressu l-konvenuti grad ta` pussess, jew asseriment ta` titolu ta` propjeta` qawwi bizzejjed biex jkikkontrasta dak tal-atturi. Li tour fl-art in kwistjoni tigbor il-kappar (meta jkun zmienu naturalment) jew tfittex ghall-bebbux (wara l-ewwel xita naturalment), bl-akbar rispettt ghall-konvenuti, fil-kampanja Maltija, ma jistax jamonita ghall-affermazzjoni tat` titolu.

Il-provi juru li kemm fil-perijodu in kwistjoni kif ukoll qabel, l-atturi ghamlu uzu esklussiv ta` l-art mertu ta` din il-kawza bhala l-proprijeta` esklussiva tagghom. Il-benefikati (per ezempju l-bjar u l-harsien tal-hitant tas-sejjegh) li saru fl-art de qua mhux kontestati mill-konvenuti u huma att *animo domini*. Min-naha tagghom, il-konvenuti ma ghamlu l-ebda att *animo domini* fl-art qabel l-2002.

Il-pussess tal-art da parti tal-atturi fil-perijodu in kwistjoni u anke qabel kien bla dubju kontinwu, mhux miksurr, pacifiku, pubbliku u mhux ekwivoku. Fis-sentenza taggha tat-23 ta` Novembru 1962 fil-kawza "**Azzopardi noe vs Farrugia**" (Vol XLVI.I.36I) il-Qorti tal-Appell qalet hekk dwar il-preskrizzjoni vantata mill-atturi f`din il-kawza - *irid juri li huwa sahhah fih il-pussess kontinwu, mhux miksurr, pacifiku, pubbliku u mhux ekwivoku u ghal zmienu determinat mil-ligi. Dawn il-kondizzjonijiet juru l-kwalita` tal-pussess animo domini, li ghandu jkun akkoppjat maz-zmien rikjest mil-ligi biex isahhah il-preskrizzjoni.*

Din il-Qorti tghid li fuq l-iskorta tal-kumpless tal-provi li tressqu, hija sodisfatta li l-atturi u ta` qabilhom kienu u baqghu jokkupaw wahedhom fis-sens li trid il-ligi l-art in

Kopja Informali ta' Sentenza

kwistjoni ghaz-zmien kollha tal-preskrizzjoni akkwizittiva tat-tletin sena.

It-titolu naxxenti mill-kuntratt li pprezentaw il-konvenuti ma jistax ikun ahjar minn tal-atturi. Din il-Qorti hija tal-fehma li tkun f'lokha referenza ghas-sentenza ta` din il-Qorti diversament presjeduta (**P/PS**) fil-kawza "**Testaferrata Bonici et vs Montanaro**" deciza fis-27 ta` Gunju 2003 –

Din il-prova tad-dominju tista` ssir mhux biss permezz ta` titolu izda anke bi kwalsiasi mezz iehor. "In difetto di un titolo l'attore e ammesso a provare il suo dominio con qualunque altro mezzo permesso dalla legge" (Vol. VII p390; Vol. II p 893). Hija allura permessa skond il-parir awtorevoli tal-Fadda (paragrafu 341) anke prova kongetturali jew semplici presunzjoni in kwantu "ne occorre quindi che l'attore giustifichi in mod pieno il da lui vantato dominio, ma basta che fornisca argomenti prevalenti a quello del suo avversario.

Mill-provi rrizulta li qabel l-2002 sahanitra sazzmien tat-Tieni Gwerra Dinija hadd ma ddisturba lill-atturi jew lill-aventi causa tagghom fil-pussess tal-art de qua. Ghalhekk favur l-atturi ghaddiet il-preskrizzjoni akkwizittiva trigenarja.

Id-Decide

Ghar-ragunijiet kollha premessi, din il-Qorti qeghda taqta` u tiddeciedi din il-kawza billi, filwaqt illi tichad l-eccezzjonijiet tal-konvenuti, qeghda tilqa` t-talbiet attrici, bl-ispejjez jithallsu kollha mill-konvenuti.

Kopja Informali ta' Sentenza

< Sentenza Finali >

-----TMIEM-----